

جناب نسیانندین: ہوری

## ولیم میور دیانند سرسوتی اور سرسید

سرسید احمد خان نے لندن سے اپنے محبوب ترین رفیق نواب محسن الملک کے نام خط تحریر کرتے ہوئے ایک اہم مسئلے پر ان خیالات کا اظہار کیا:

”ان دنوں میں ذرا میرے دل کو سوز ہے۔ ولیم میور صاحب نے جو کتاب آنحضرتؐ کے حال میں لکھی ہے اس کو میں دیکھ رہا ہوں۔ اس نے دل کو جلا دیا اور ان کی ناانصافیوں اور تعصبات دیکھ کر دل کباب ہو گیا اور مصمم ارادہ کیا کہ آنحضرتؐ کی سیر میں جیسا کہ پہلے ارادہ تھا کتاب لکھ دی جائے۔ اگر تمام روپیہ خرچ ہو جائے اور میں فقیر بھیک مانگنے کے لائق ہو جاؤں تو بلا سے قیامت میں یہ تو کہہ کر پکارا جاؤں گا کہ اس فقیر مسکین احمد کو جو اپنے دادا محمدؐ کے نام پر فقیر ہو کر مر گیا حاضر کرو“ (۱)

حضور اکرم ﷺ کے حالات میں ناانصافیاں دیکھ کر ہر سچے مسلمان کے جذبات یقیناً اسی طرح ہونے چاہئیں جس کا اظہار سرسید نے درج بالا فقرات میں کیا ہے۔ سرسید کی ہزارہا صفحات پر پھیلی ہوئی تحریروں میں سے یہی چند سطر ہیں جن کی بنیاد پر وہ سچا عاشق رسولؐ کہلائے جانے کے مستحق ٹھہرے اور ان کے شیدائی قلم کاروں کو اپنی محبوب شخصیت کی شان بلند کرنے کا ایک قابل ذکر جواز عطا ہوا۔

سرسید ۳ مئی 1868ء کو لندن پہنچے۔ متذکرہ بالا خط 20 اگست کا تحریر کردہ ہے۔ رسالت مآب ﷺ سے محبت و عقیدت کی یہ جذباتی کیفیت ان پر وہاں پہنچنے کے ساڑھے تین ماہ بعد طاری ہوئی حالانکہ وہ علی گڑھ ہی میں ولیم میور کی کتاب کے بعض مندرجات سے آگاہ ہو چکے تھے۔ وہ یہ ارادہ کر چکے تھے کہ حضور اکرم ﷺ کے حالات میں ایک کتاب لکھی جائے بلکہ اس پر کام بھی شروع کر دیا تھا۔ لکھتے ہیں۔

”میں اپنے اس ارادہ کو بہت سے موانعات کے سبب سے جن میں سب سے بڑا اپنی فکر

معاش میں جتلا رہنا اور اس سے بھی بڑا کسی کامیرے ارادہ کا مدد و معاون نہ ہونا تھا پورا نہ کر سکا اور علاوہ اس کے اس کام کے لئے بہت سی پرانی کتابیں جن کو قدیم مصنفوں نے تصنیف کیا ہے، درکار تھیں جو مجھ کو بہ سبب برباد ہو جانے قدیم کتب خانوں کے دستیاب نہ ہو سکیں اور یہ بھی ایک قوی سبب اس ارادہ کے پورا نہ ہونے کا ہوا مگر اس پر بھی مختلف اوقات میں مختصر طور سے مختلف مضامین اور مسائل مذہب اسلام اور آنحضرتؐ کے حالات پر کچھ کچھ لکھتا رہا۔“ (۲)

لندن جانے کا پروگرام بنا تو انہوں نے دو ستوں سے اس امر کا اظہار کیا کہ اس کام کی تکمیل کے لئے

حوالہ جاتی کتابوں اور اشاعت کے اخراجات کے لئے چندہ جمع کیا جائے مگر بعض دوستوں کی جانب سے حوصلہ افزائی نہ ہوئی۔ ان حالات کا علم سر سید کے لندن پہنچنے کے ایک ماہ بعد 4 جون کو محسن الملک کے نام لکھے گئے ان فقرات سے ہوتا ہے :

”مجھ کو نہایت افسوس ہے کہ بعض احباب نالائق مثل مولوی ذریعہ (زین العابدین) نے میرا ارادہ دوبارہ تحریر جواب کتاب میور صاحب جو نسبت آنحضرتؐ لکھی ہے، مست کر دیا اور بروقت روانگی سامان اور چندہ کرنے نہیں دیا۔ یہاں اس کے جواب کا اس قدر سامان ہے کہ بیان نہیں ہو سکتا۔“ (۳)

معلوم ہوا کہ ارادے کے باوجود لندن روانگی سے قبل وہاں ولیم میور کی کتاب کا جواب لکھنے کا کوئی حتمی منصوبہ ان کے پیش نظر نہ تھا۔ لندن پہنچنے کے بعد وہاں ”وائفر سامان“ کی موجودگی سے انہیں اس کا شدت سے احساس ہوا مگر مزید وہاں گزر جانے کے باوجود اس کام میں معقول پیش رفت نہ ہو سکی تو 6 اگست کو اپنے خط میں اس کا اظہار یوں کیا :

”میور صاحب کی کتاب کے جواب کا سامان نہیں ہو سکا۔ اب اس کی توقع نہیں۔ ایک انگریزی خواں اور ایک طالب علم جو مقامات نشان زدہ کو کتب میں تلاش و نقل کر سکتا، میرے ساتھ ہوتے تو ایک برس میں اس کا جواب لکھ لاتا۔ اب نہیں ہو سکتا، مگر میں اس کے مختلف مقامات پر چھوٹے چھوٹے رسالے لکھ رہا ہوں اور اسی کا نام ”مواعظ احمدیہ“ رکھا ہے۔“ (۴)

واضح ہو کہ ”مواعظ احمدیہ“ کے مجوزہ نام کار سالوں کا یہی مجموعہ بعد میں ”خطبات احمدیہ“ کے نام سے طبع ہوا۔

درج بالا حوالہ جات سے معلوم ہوتا ہے کہ یہ رسائل لکھے جانے کے دوران جب ولیم میور کی کتاب میں موجود بعض تحریروں کے مضامین تک سر سید کی رسائی ہوئی تو انہیں ناقابل برداشت پایا اور ان پر پہلی بار اول کو جلا دینے والی کیفیت طاری ہوئی۔ اس سے یہ بھی واضح ہوتا ہے کہ انہیں اس سے پیشتر اس کتاب کے بعض مقامات کے متعلق پوری آگہی نہ تھی۔ خود تو انگریزی جانتے نہیں تھے لہذا شروع شروع میں انگریزی خواں طبقے نے ان سے اس کتاب کا جس انداز میں تعارف کروایا، اسے انہوں نے سطحی طور پر ہی قبول کیا تھا۔ اب انہوں نے ایک معمم ارادے کے ساتھ اپنی تالیف کی طرف توجہ کی۔ اس دوران انہوں نے طباعت کے اخراجات سے عمدہ برآہونے کے لئے چندہ وصول کرنے، سود پر قرض حاصل کرنے اور اپنے برتن تک بیچ دینے کا عندیہ ظاہر کیا کیونکہ اس وقت روپیہ کا حصول ہی سب سے بڑا مسئلہ تھا اگرچہ تاجروں سے گفت و شنید کے نتیجے میں انہیں زیادہ تر یقین تھا کہ لاگت منافع کے ساتھ واپس ہو جائے گی۔ اس کا اظہار انہوں نے اپنے خط میں یوں کیا :

”اگر یہ کتاب بعد چھپنے کے خاک میں ملا دی جائیگی تب بھی ہزار روپیہ، جو قرض لئے جاتے ہیں، وصول ہو

جائیں گے..... مجھ کو کچھ شک نہیں ہے کہ جس قدر روپیہ لگے اس سے بہت زیادہ قیمت سے وصول ہوگا صرف اس وقت روپیہ لگانے کا وقت ہے۔“ (۵)

یہ الگ بات ہے کہ بعد میں طباعت کے اخراجات توقع سے زیادہ دکھائی دیئے اور پریشانی ہوئی۔ درج بالا واقعات ان تمام قلم کاروں کی ان اختراعات کی تردید کرتے ہیں کہ سر سید نے لندن کا سفر محض ولیم میور کی کتاب کا جواب تحریر کرنے کے لئے کیا اور صرف اسی مقصد سے انہوں نے سفر اور دیگر اخراجات پورا کرنے کے لئے قیمتی متاع تک بیچ ڈالا۔ اس کی تردید ان کے قریب ترین دوست نواب محسن الملک کے اس بیان سے بھی ہوتی ہے جس میں انہوں نے سر سید کے ”بارہاڈ کر“ کے حوالے سے ان کے لندن جانے کا مقصد واضح کیا ہے۔ لکھتے ہیں :

”جب سید احمد خان لندن جانے کو تھے تو مالی مشکلات اس قسم کی تھیں کہ اگر کوئی دوسرا شخص ہو تا تو اس ارادہ کو پورا نہ کر سکتا۔ انہوں نے اپنے کتب خانہ کو بیچا گھر اور کوٹھی کو رہن رکھا اور سفر کی تیاری کی انہوں نے بارہا مجھ سے اس بارہ میں پیشتر ذکر کیا تھا کہ میرا مقصد پورا نہیں ہو سکتا۔ جب تک میں بذات خود اصول و طرز تعلیم سے واقفیت حاصل نہ کر لوں۔“ (۶)

پس واضح ہوا کہ سر سید نے اپنے قیام لندن سے اس امر کا کھل فائدہ تو ضرور اٹھایا مگر ان کا سفر لندن محض ولیم میور کا جواب لکھنا نہیں تھا جیسا کہ ہمارے اکثر قلم کار مسلسل اس قسم کے فسانے تراشتے رہتے ہیں جس کا نمونہ سر سید کے متعلق ڈاکٹر مولوی عبدالحق کی تحریر کے درج ذیل اقتباس میں پایا جاتا ہے :

”جو سر ولیم میور کی کتاب ”لائف آف محمد“ پڑھ کر بے تاب ہو گیا ہو جس میں اسلام کی حقانیت اور پیغمبر اسلام ﷺ کے کیریئر پر حملے اور اعتراض تھے ہندوستان میں جو اب کے لئے کتابوں اور نوشتوں کا کافی سامان نہ ملنے کی وجہ سے انگلستان کا سفر اختیار کرنا ہے اور اس کی اشاعت کے ناقابل برداشت مصارف سے زربار ہو کر اپنا سامان اور کتب خانہ چھتا اور کوٹھی رہن کرنا ہے۔ اور دن رات مسلسل محنت کر کے اپنی یادگار ایک بے مثل اور محققانہ تصنیف ”خطبات احمدیہ“ چھوڑ جاتا ہے.....“ (۷)

بہر حال کتاب انگریزی میں شائع ہوئی اور فروخت ہوئی۔ ولیم میور نے پڑھی اور بقول سر سید اس نے اس پر یوں تبصرہ کیا :

”میں نے سر سید احمد خان کے اسلام پر اعتراض نہیں کئے بلکہ اس اسلام پر اعتراض کئے ہیں جس کو تمام دنیا کے مسلمان مانتے چلے آ رہے ہیں“ (۸)

تو کیا سر سید کا اسلام عامۃ المسلمین کے اسلام سے کوئی الگ مذہب تھا؟ اس کی وضاحت سر سید کے مندرجہ ذیل بیان سے ہوتی ہے جس میں انہوں نے ولیم میور کی کتاب پر اپنے تاثرات بیان کئے ہیں :

”میرے دل پر جو اس کتاب سے اثر پیدا ہوا وہ یہ تھا کہ اسی زمانہ میں میں نے ارادہ کیا کہ آنحضرت کے

متعلق حالات میں ایک کتاب اس طرح پر لکھی جائے کہ جو باتیں صحیح اور اصلی اور واقعی اور مستقیم ہیں اور معتبر روایتوں اور صحیح صحیح سندوں سے بخوبی ثابت ہیں ان کو بخوبی چھان بین کر اور امتحان کر کے ترتیب سے لکھا جائے اور جو حالات مشتبہ اور مشکوک ہیں اور ان کا ثبوت معتبر یا کافی نہیں ہے ان کو جداگانہ اسی ترتیب سے جمع کیا جائے اور جو شخص جھوٹ اور افتراء بہتان یا خود غرض یا حتمی و اعتقالات اور حتمی کو دام تردید میں پھنسانے والے لوگوں یا حتمی ضد پرست اور جھوٹی نیکی پھیلانے والوں کی بنائی ہوئی باتیں ہیں ان کو علیحدہ بہ ترتیب لکھا جائے اور انہی کے ساتھ ان کے غلط اور ان کے نامعتبر ہونے کا ثبوت اور ان کے موضوع ہونے کی وجوہات بھی بیان کی جائیں۔“ (۹)

اس تاثر کو بہتر طور پر سمجھنے کے لئے سر سید کے خطبات احمدیہ میں بیان کئے گئے طرز کے درج ذیل نمونے مانا غلط فرمائیں :

”لین اسحاق لمن ہشام طبقات کبیر المشہورہ اقدی طبری سیرت شامی ابو الفدا“ سعودی مواہب لدنیہ“ ان کے سوا عربی اور فارسی زبان میں اور بھی کتابیں ہیں جو انہی سے بنائی گئی ہیں۔ ان کتابوں میں سے پہلی چار کتابیں بہت قدیم ہیں اور باقی بہت پچھلی۔ یہ سب کتابیں تمام سچی اور جھوٹی روایتوں اور صحیح و موضوع حدیثوں کا محتاط مجموعہ ہیں جس میں صحیح اور غلط، مشتبہ اور درست اور جھوٹی اور سچی کسی کا کچھ امتیاز نہیں۔ اور جو کتابیں زیادہ قدیم ہیں ان میں اس قسم کا اختلاط اور زیادہ ہے۔۔۔۔۔۔ غرض کہ اب فن سیر کی تمام کتابیں کیا قدیم کیا جدید، مثل ایسے غلطے انبار کے ہیں جس میں سے کنکر، پتھر، گواہ کرکٹ کچھ چٹا نہیں گیا اور ان میں تمام صحیح و موضوع، جھوٹی اور سچی، سند اور بے سند، ضعیف و قوی، مشکوک روایتیں مخلوط اور گڈمڈ ہیں۔“ (۱۰)

”واقعی کچھ بڑا معتبر شخص نہیں ہے۔ وہ تو طاعن اللیل یعنی اندھیری رات میں لکڑیاں چننے والا ہے۔ اس کی غلط روایتوں اور جھوٹے قصہ کہانیوں اور بے سند باتوں سے تمام علماء نے اس کو نامعتبر ٹھہرایا ہے۔ محمد بن عبد الباقی الزرقانی۔ خود اس کی کتابیں موجود ہیں جو کچھ بھی قدر قیمت کے لائق نہیں، بیچارے کے ساتھ جو انہا اس نے سنا اور جو آواز چڑیا کی خواہ کوئے کی اس کے کان میں آئی وہ اس نے لکھ دی گوئی طریقہ تحقیق کا اور کوئی راستہ تحقیق کا اس نے اختیار نہیں کیا۔“ (۱۱)

مفسرین اور تفسیروں کے متعلق سر سید تحریر کرتے ہیں :

”مفسرین نے نہایت موٹی موٹی جلدیں ایسی بنی ہوئی اور نامعتبر روایتوں سے بھری ہیں جن کو دیکھ کر تعجب ہوتا ہے۔ غرضیکہ ایسی تفسیریں اور علی الخصوص وہ جو واعظین کے فائدے کے لئے لکھی گئی ہیں اور جن میں خیالی اور نہ ہو، قصے انبیاء علیہم السلام کے بھرے ہوئے ہیں اور ملائک اور بہشت اور دوزخ اور ان کے اوصاف و خواص کے بیان کرنے کا دعویٰ کرتے ہیں اور کتب سیر سے خلاف قیاس بیانات کو پیش کرتے ہیں سر اسر غیر معتبر روایات سے مملو ہیں۔“ (۱۲)

پروفیسر ڈاکٹر محمد یونس مظہر صدیقی ”خطبات احمدیہ“ کا تجزیہ کرتے ہوئے تحریر فرماتے ہیں :

”موضوعاتی تجزیہ کے علاوہ سیرت نگاری کا بعض دوسرے اصولوں کی روشنی میں جب ہم خطبات احمدیہ کا جائزہ لیتے ہیں تو سر سید کے طریق نگارش کے بعض امتیازات و خصائص نظر آتے ہیں جو سب کے سب مثبت نہیں بلکہ خاصے منفی بھی ہیں۔ روایات کی تشفیج و تجزیہ میں سر سید کبھی کبھی افراد و تفریبات کام لیتے ہیں، خاص کر بعض مستند روایات کو مسترد کرنے میں حد اعتدال سے آگے بڑھ جاتے ہیں۔ مثال کے طور پر مسلمانوں کی کتابوں کے حالات پر..... وہ امام بخاری کی تاریخ کو ”کچھ بھی قدر کے لائق نہیں“ بتاتے ہیں حالانکہ یہ فیصلہ غیر منصفانہ ہے اسی طرح وہ کتب احادیث میں بھی ان کتابوں کو، جن کو معتبر ماننے ہیں، تنقید و تشفیج سے بالاتر نہیں سمجھتے اور مورخ و سیرت نگار کیلئے ضروری قرار دیتے ہیں کہ ان کی تشفیج بھی ضرور کرے..... دراصل روایات و احادیث کے بارے میں ایک خاص نقطہ نظر رکھتے ہیں جس کو جمہور یا تمام علمائے کرام کا اتفاق حاصل نہیں۔ دوسرے سر سید پر عقلیت پسندی کی اتنی گہری چھاپ تھی کہ وہ کسی واقعہ کے معجزانہ پہلو کو قبول کرنے سے لے کر اس طرح تیار نہ تھے اس لئے یا تو وہ اپنے استدلال سے کبھی تان کر معقول و معتبر مانتے تھے یا اس کے معجزانہ پہلو سے سرے سے انکار کر دیتے تھے اس طرح وہ نہ صرف روایات کے قبول و رد میں افراد و تفریبات کا ہر ہوئے بلکہ مساوات تضادات کے بھی مرتکب ہوئے۔“ (۱۳)

سر سید نے اپنے مجوزہ طریق کار کے مطابق ”خطبات احمدیہ“ میں جس طرح اکثر ائمہ اور مفسرین کی روایات کو غلط اور نامعتبر بتایا، اس کی روشنی میں سر سید کو خود بھی احساس تھا کہ ان کی کتاب پر عام مسلمانوں میں کیا رد عمل ہوگا۔ لکھتے ہیں:

”میرے ہم قوم اس محنت کی جو میں نے اس کتاب کی تصنیف میں کی ہے، قدر نہیں کریں گے بلکہ نہایت الزام دیں گے اور کافر بتلائیں گے کیونکہ میں پابند تقلید نہیں رہا ہوں اور شاید دو یا تین مسکوں میں جمہور سے اختلاف کیا ہے اور چند علماء کی رائے سے اتفاق کیا ہے۔ پس ہمارے شفیق تمام چیز کو چھوڑ کر انہی مسکوں کی بدولت فتویٰ کفر دیں گے“ (۱۴)

ہمارے دانشور ”خطبات احمدیہ“ کی تالیف کے پس منظر کے بیان میں سر سید کے ”عاشق رسول“ ہونے کے بہت بلند و بانگ دعوے کرتے ہیں مگر بد قسمتی سے ان کی اکثریت نے کبھی اس کتاب کے مطالعے کی زحمت گوارا نہیں کی بلکہ بہت سوں کو تو کبھی اس کو ہاتھ لگانا یاد دہ سے دیکھنا بھی نصیب نہیں ہوا، ہوا گا نہ انہیں اس کا جہم یا ضخامت کے متعلق کوئی علم ہے۔ ان کا مسلک فقط یہ ہے کہ اس موضوع پر سر سید کی شان میں جو کچھ کہیں لکھا دیکھا اسے بلا سوچے سمجھے لفظ بہ لفظ تسلیم کر لیا اور پھر اپنے مضامین میں اس پر خوب خوب حاشیہ آرائی کر کے اسے مزید بڑھا چڑھا کر پیش کر دیا۔ ولیم میور کی کتاب میں کیا لکھا تھا، انہیں اس سے کچھ غرض نہیں۔ پروفیسر ثریا حسین نے ولیم میور کی کتاب میں جھانک کر دیکھا تو یہ کیفیت پائی:

”ولیم میور چاہتا تھا کہ اس کے ہم وطن انگریز ان اصولوں سے فائدہ اٹھائیں جن کے باعث پیغمبر

اسلام اور ان کے خلفائے کامیابیاں حاصل کیں۔ اس نے قبل اسلام کے عربوں 'خاص کر اہل مکہ کی تجارتی سرگرمیوں کے متعلق وسیع اور عمیق انداز میں غیر جانبداری سے لکھا اور اسلام کی قدیم تاریخ سے واقعات کو معروضیت سے پیش کیا۔ وہ آنحضرتؐ کے لئے پیغمبر کا لفظ بجز استعمال کرتا ہے۔ ہم ولیم میور کے اخذ کردہ نتائج سے متفق نہ ہوں گے مگر اسے شہ پسندی اور شدت آمیزی کے لئے مورد الزام نہیں ٹھہرایا جاسکتا۔ حضرت محمدؐ کی سوانح عمری نیز مذہب اسلام پر متعدد کتابیں مغربی زبانوں میں موجود ہیں، جب ان سے مقابلہ کریں تو میور کی کتاب اتنی ہمدردی سے لکھی گئی ہے کہ کہیں کہیں اسلام کا دفاع معلوم ہوتی ہے۔“ (۱۵)

خود سر سید نے ولیم میور کی تحریروں سے جو اقتباسات پیش کئے ہیں ان میں سے دفاعی انداز کا ایک اقتباس ملاحظہ فرمائیے :

”ہم بلا تامل اس بات کو تسلیم کرتے ہیں کہ اس نے (یعنی مذہب اسلام نے) ہمیشہ کے واسطے اکثر توہمات باطلہ کو، جن کی تاریکی مدتوں سے عرب کے ملک جزیرہ نما پر چھاری تھی کا لہدم کر دیا، اسلام کی صدائے جنگ کے روم و مت پرستی موقوف ہو گئی اور خدا کی وحدانیت اور غیر محدود کمالات اور ایک خاص اور ہر ایک جگہ احاطہ کی ہوئی قدرت کا مسئلہ حضرت محمدؐ کے معتقدوں کے دلوں اور جانوں میں ایسا ہی زندہ اصول ہو گیا ہے جیسے کہ خاص محمدؐ کے دل میں تھا۔ مذہب اسلام میں سب سے پہلی بات جو خاص اسلام کے معنی ہیں یہ ہے کہ خدا کی مرضی پر توکل مطلق کرنا چاہیے۔ بلحاظ معاشرت کے بھی اسلام میں کچھ کم خمیاں نہیں ہیں، چنانچہ مذہب اسلام میں یہ ہدایت ہے کہ سب مسلمان آپس میں ایک دوسرے کے ساتھ برادرانہ محبت رکھیں۔ یتیموں کے ساتھ نیک سلوک کرنا چاہیے، غلاموں کے ساتھ نہایت شفقت برتنی چاہیے، بشر کی چیزوں کی ممانعت ہے۔ مذہب اسلام اس بات پر فخر کر سکتا ہے کہ اس میں پرہیزگاری کا ایک ایسا درجہ موجود ہے جو کسی اور مذہب میں نہیں پایا جاتا۔“ (۱۶)

پروفیسر شریا حسین دونوں کتابوں کا مقابلہ کرتے ہوئے تحریر کرتی ہیں :

”خطبات احمدیہ کا ولیم میور کی کتاب کی فرست مضامین سے مقابلہ کریں تو اندازہ ہو جاتا ہے کہ بذات خود یہ بارہ خطبے سید احمد خان کے حصول مقصد کے لئے ناکافی ہیں، مثلاً اس میں عربوں کی تجارتی سرگرمیوں کے متعلق ایک لفظ بھی نہیں ملتا جن پر ولیم میور نے بوا زور دیا تھا۔ اس کے خیال میں یہ ہی پیغمبر اسلام کی کامیابی کا اولین سبب تھیں۔ ولیم میور نے اپنی طرف سے اسلام پر کوئی خاص اعتراض نہیں کیا بلکہ اس نے قدیم مورخوں کے بیانات کو محض نقل کر دیا ہے۔ جس سے ان کے خیالات کی توجیہ تو ہو جاتی ہے لیکن ولیم میور کی تردید نہیں ہوتی۔“ (۱۷)

مختصرہ مصنفہ، سر ولیم میور کے متعلق تحریر کرتی ہیں کہ وہ :

”ہندوستان میں ممتاز عہدوں پر فائز رہا..... وہ اپنے آبائی مذہب عیسائیت پر ایمان رکھتا تھا اور با عمل تھا۔ اس نے چھ سات کتابیں لکھیں مگر اہم ترین تصنیف ”لائف آف محمدؐ“ ہے جس کا نظر ثانی کے بعد

مختصر کر کے صرف چوتھائی حصہ باقی رہ گیا اور اب یہ ہی ایڈیشن ملتا ہے اس کی تیشی کی ضرورت اس لئے پیش آئی کہ میور نے پیغمبر اسلام کی ضرورت سے زیادہ مدح و ستائش کی تھی تاکہ اس کے خراب اثرات کو مغربی قارئین پر کم کیا جاسکے، وہ پیشہ ور مستشرق نہ تھا“ (۱۸)

بہر حال زیادہ وقت نہ گزرا کہ ”دل کو جلا دینے والی اس کتاب“ کا مصنف سر ولیم میور، سر سید کی آنکھ کا تار ابن گیا۔ 11 دسمبر 1875ء کو علی گڑھ کالج کی مالی کمیٹی کے ایک اہم اجلاس کا ذکر کرتے ہوئے فرانسیسی دانشور گار سال دتاسی بیان کرتے ہیں :

”سر ولیم وہاں پہنچے تو کمیٹی کے سیکرٹری سید احمد خان نے اردو زبان میں اپنی رپورٹ پڑھ کر سنائی جس کے شروع میں سر ولیم کی جفا طور پر تعریف تھی۔“ (۱۹)

ولیم میور نے فصیح اردو میں تقریر کرتے ہوئے بیان کیا :

”میرے دوست سید احمد خان عرصے سے یہ اینگلو اور نیٹل مجنن کالج قائم کرنے کی کوشش کر رہے تھے۔ کمیٹی کے ارکان نے ایسی کار نیک کو جامہ عمل پہنانے میں ان کی امداد کی وہ حد درجہ مستحق ہے۔ جب سے مجھے اس کالج کا ناظر اعلیٰ نامزد کیا گیا تو مجھے خواہش ہوئی کہ اس ادارے کا معائنہ کروں اور ضرورت ہو تو اسے اپنے مشورے پیش کروں۔ میں نے اس کام کے لئے چندہ دینے میں صرف اس لئے حصہ لیا کہ یہاں غیر دینی علوم اور یورپی ادبیات کی تعلیم دی جائے۔ رپورٹ سے یہ سن کر مجھے عین مسرت ہوئی کہ یہ مقصد حسن و خوبی سے پورا ہو رہا ہے۔“ (۲۰)

علی گڑھ کی غیر دینی کیفیت پر مسرت کے اظہار کے بعد اس نے عیسائیت کے حق میں یوں ”گہوہر افشانی“ کی :

”عیسائیوں کو اس ادارے سے کیوں نہ جفا طور پر دلچسپی ہو کہ اس کی اساس اتنی وسیع اور روادارانہ بنیادوں پر رکھی گئی ہے۔ پھر انہوں نے غیر مذہبی مدارس کی ضرورت پر زور دیا اور کہا کہ وہ ہندوستان جیسے ملکوں میں ناگزیر ہیں کیونکہ وہاں کئی مذہب پائے جاتے ہیں اور حکومت کے لئے مناسب نہیں کہ ان میں سے کسی ایک کو لوگوں پر عائد کرے۔ لیکن اس کے معنی یہ نہیں کہ حکومت عیسائیت کے ساتھ رعایت آمیز برتاؤ نہ کرے، جیسا کہ میں خود کرتا ہوں، کیونکہ مجھے اس پر ایمان ہے کہ وہ خدا کی طرف سے الہام ہوا ہے اور اس کی صد اقتوں سے انسان کے لئے فائدہ ہی فائدہ ہے۔ اسکے بعد سر ولیم نے طلبہ کو مفید مشورے دیئے۔ اس کالج کے سرپرست نوجوان راجاؤں اور خاص کر سید احمد خان کی مدح و ستائش کے بعد آپ نے آخر میں انتظامی کمیٹی کی تعریف کرتے ہوئے اپنی تقریر ختم کی۔“ (۲۱)

ولیم میور کے الفاظ کی گہرائی پر غور فرمائیے۔ ”اسباب بغاوت ہند“ کا مصنف عیسائیت کی صداقت کے اظہار میں سرکاری پالیسی کے رعایت آمیز برتاؤ پر اس وقت اور اس کے بعد بھی عمر بھر ہلکا سا کوئی خاموش احتجاج اشار تا بھی نہ کر سکا، بجاوہ احتجاج جو اس نے اپنی کتاب میں ایسٹ انڈیا کمپنی کی متذکرہ پالیسی کے خلاف تحریر کر کے شہرت پائی تھی۔ یہ وہی سر سید ہیں جن کے متعلق الطاف حسین حالی لکھتے ہیں :





نفرت کے ابتدائی جراثیم اسی تحریک سے پیدا ہوئے۔“ (۲۶)

ڈاکٹر شفیق علی خان آریہ سماج کی اسلام مخالف اور مسلم کش سرگرمیوں کے متعلق تحریر کرتے ہیں :

”گزشتہ صدی کے آخری چوتھائی عرصہ میں ہندوؤں نے کھل کر تشدد، تعصب اور تنگ نظری کا مظاہرہ کیا۔“ آریہ سماج کا قیام عمل میں آیا۔ آریہ سماجی پنڈتوں نے کھل کر مسلمانوں کے مذہب، تمدن، تاریخ اور زبان پر حملے کئے۔ جگہ جگہ بازاروں اور کھلے میدانوں میں انہوں نے مسلمانوں کے ساتھ مناظرے کئے اور اسلام کی حقیقت کو چیلنج کیا..... آریہ سماجیوں کی حکمت عملی یہ تھی کہ مسلمانوں کے دین اور تمدن پر حملے کر کے ان کو مرعوب کیا جائے اور ان کو دوبارہ ہندومت اختیار کرنے کی ترغیب دی جائے اور جو لوگ ہندو دینے جائیں ان کو ہندومت کی پانچویں ذات یعنی شودروں سے بھی بدتر درجہ دیا جائے۔ آریہ سماجیوں کی یہ جسارت واقعی قابل مذمت تھی اور اسی سے فرقہ وارانہ فسادات کی آگ بھڑک اٹھی۔ مسلمانوں سے مناظروں اور مباحلوں کے بعد آریہ سماجیوں نے ”شدمہی تحریک“ چلائی..... اس تحریک کا مقصد یہ تھا کہ مسلمانوں کو از سر نو ہندومت میں داخل کیا جائے۔ ہندو پنڈتوں نے یہ استدلال دیا کہ آج کے مسلمان کل کے ہندو تھے لہذا ان کو دوبارہ اپنے قدیم مذہب کی طرف لوٹنا چاہیے، اور اس مقصد کے لئے انہوں نے جگہ جگہ دورے کر کے اور خاص طور پر دیہات کے مسلمانوں کو ہندو بنانا شروع کر دیا..... آریہ سماج نے جس تشدد، تعصب اور تنگ نظری کا مظاہرہ کیا اس کے نتیجے میں ”ہندو مہاسبھا“ اور ”راخڑیہ سیوک سنگھ“ جیسی سیاسی جماعتوں کا قیام عمل میں آیا جن کا واحد مقصد برصغیر کے مسلمانوں کو ختم کرنا تھا۔“ (۲۷)

حیرانی ہوتی ہے کہ دیا بند سر سوتی کے معاملے میں اسلامی حمیت کے اس جذبے کا مظاہرہ کیوں نہ ہو سکا جس کا چرچا ولیم میور کے ضمن میں کیا جاتا ہے؟ وہ سر سید جنہیں الطاف حسین حالی نے کبھی اس حالت میں دیکھا تھا کہ

”وہ جب کبھی اور کاموں سے فارغ ہو کر بیٹھتے تھے، اکثر سر ولیم کی کتاب کا ذکر کرتے تھے اور نہایت افسوس کے ساتھ کہتے تھے کہ اسلام پر یہ حملے ہو رہے ہیں اور مسلمانوں کو حلق خبر نہیں“ (۲۸)۔

”سوامی جی“ کی کتاب پر ان کا دل کباب کیوں نہ ہوا؟ کیا یہ سر سید میں ”کوٹ کوٹ کر بھری گئی اسلامی حمیت“ کا رد عمل تھا یا نہ ہی تعصبات سے بالکل پاک ہونے کا مظاہرہ؟ سر سید نے ایسی ہی ایک مثال میں اس کی وجہ اس طرح بیان کی ہیں :

”ہم نے جناب سر ولیم میور صاحب کی کتاب کی تردید میں کتاب لکھی جن سے ہماری نہایت دوستی تھی لیکن باہمی ملاقات میں کبھی ذکر نہیں آیا اور نہ اس دوستی میں جو تھی، کبھی فرق ہوا۔ ہم دونوں جانتے تھا کہ وہ اپنے اپنے خیالات ہیں۔ ماسٹر رام چندر صاحب حد اعتدال سے بڑھ کر اسلام کے برخلاف کتابیں لکھتے ہیں اور ہم بدستور ان کو اپنا دوست سمجھتے ہیں اور جانتے ہیں کہ وہ ان کے خیالات ہیں، غایت مانی

الباب یہ ہے کہ ان خیالات کو غلط جانتے ہیں۔ ہم سے آج تک کسی غیر مذہب کے شخص سے باہمی دوستانہ ملاقات میں مذہبی گفتگو نہیں ہوئی۔ 35 سال تک ایک اخبار کی ادارت کی مگر کوئی مضمون ایسا نہیں لکھا جس میں تعصب کی بوپائی جاتی ہو۔“ (۲۹)

عجیب بات ہے کہ اسلام کے خلاف کتابیں لکھنے والے سب سر سید کے دوست تھے اور انہوں نے سب کی دوستی کا حق ادا کیا۔ ”لائف آف محمد“ کے جواب میں ”خطبات احمدیہ“ کا بہت تذکرہ کیا جاتا ہے مگر یہ نہیں بتایا جاتا کہ ”ستیا رتھ پرکاش“ جیسی ”ناقابل برداشت دریدہ دہنی“ اور ”حدِ اعتدال سے بڑھ کر اسلام کے برخلاف کتابیں“ لکھے جانے کے باوجود سر سید کی اسلامی حمیت بے تعصبی اور دوستی کے نام پر کیوں قربان ہو گئی بلکہ ولیم میور کا معاملہ بھی بھلا دیا گیا اور اسلام پر ہونے والے حملوں کے معاملے میں مسلمانوں کی بے خبری پر افسوس کا اظہار کرنے والا باخبر ہوتے ہوئے بھی گنگ ہو گیا۔ ظاہر ایسی معلوم ہوتا ہے کہ جیسے سر سید اپنی علمی اور مجلسی زندگی کی ابتدا کے بہت سے اعتقادات و نظریات سے رجوع کر چکے تھے اس معاملے میں بھی انہوں نے سابقہ خیالات تبدیل کر لئے تھے۔ ممکن ہے کہ کوئی شخص ان سے ولیم میور اور دیا نندسر سوتی کی کتابوں پر ان کے متضاد رد عمل کے بارے میں دریافت کرتا تو وہ صاف صاف بتا دیتے کہ پہلا واقعہ خالص تعصب کا مظاہرہ تھا جو بعد میں ولیم میور سے باہمی تعریف و توصیف میں بدل دیا گیا جبکہ سر سوتی کے معاملے میں خوشگوار رد عمل بے تعصبی اور ”ایک بچے اور بچے مسلمان کی حقیقی اسلامی حمیت“ کا نمونہ تھا۔

## ﴿ حواشی ﴾


- |      |                                                 |      |                                      |
|------|-------------------------------------------------|------|--------------------------------------|
| (۱)  | خطوط سر سید، ص ۴۹                               | (۲)  | خطبات احمدیہ، ص ۱۳                   |
| (۳)  | خطوط سر سید، ص ۳۱                               | (۴)  | خطوط سر سید، ص ۴۶                    |
| (۵)  | خطوط سر سید، ص ۶۱                               | (۶)  | حیات جاوید (۱) ص ۱۵۰                 |
| (۷)  | سر سید احمد خان، ص ۲۰-۲۱                        | (۸)  | حیات جاوید (۲) ص ۱۸۸                 |
| (۹)  | خطبات احمدیہ، ص ۱۳                              | (۱۰) | خطبات احمدیہ، ص ۸                    |
| (۱۱) | خطبات احمدیہ، ص ۹                               | (۱۲) | خطبات احمدیہ، ص ۲۰۷                  |
| (۱۳) | فکر و نظر علی گڑھ، سر سید نمبر ۱۹۹۲ء، ص ۲۲۵-۲۲۶ | (۱۵) | سر سید احمد خان اور ان کا عہد، ص ۱۱۵ |
| (۱۴) | خطوط سر سید، ص ۷۱                               |      | ۱۸۸                                  |

- (۱۶) خطبات احمدیہ، ص ۱۵۰ (۱۷) سرسید احمد خان اور ان کا عہد، ص ۱۱۶
- (۱۸) سرسید احمد خان اور ان کا عہد، ص ۱۱۵ (حاشیہ) (۱۹) مقالات کارسائ دتاسی (۲) ص ۳۳۷
- (۲۰) مقالات کارسائ دتاسی (۲) ص ۳۳۸
- (۲۱) مقالات کارسائ دتاسی (۲) ص ۳۳۸-۳۳۹
- (۲۲) حیات جاوید (۲) ص ۵۵۲ (۲۳) حیات جاوید (۲) ص ۵۳۹
- (۲۴) سید احمد خان، ص ۸۳-۸۵ (۲۵) سرسید کی تفریحی تحریریں، ص ۱۹
- (۲۶) صحافت اور تحریک آزادی، ص ۶۳ (۲۷) تاریخ و تحریک پاکستان، ص ۷۷-۷۸
- (۲۸) حیات جاوید (۲) ص ۱۳۵ (۲۹) تذکرہ سرسید، ص ۳۴۰

## کتابیات

- ۱۔ تاریخ و تحریک پاکستان (جلد علم و آگہی نمبر) گورنمنٹ نیشنل کالج کراچی (۸۳-۱۹۸۳ء)
- ۲۔ تذکرہ سرسید (محمد امین زہری) پبلشر زیونائٹڈ لاہور (۱۹۶۳ء)
- ۳۔ صحافت اور تحریک آزادی (عزیز ملک) شعیب پبلشرز لاہور (۱۹۸۳ء)
- ۴۔ حیات جاوید (الطاف حسین حالی) نامی پریس کان پور (۱۹۰۱ء)
- ۵۔ خطبات احمدیہ (سرسید احمد خان) مسلم پرنٹنگ پریس لاہور (ب۔ت)
- ۶۔ خطوط سرسید (مرتبہ سیدراس مسعود) نظامی پریس بدایوں (۱۹۲۴ء)
- ۷۔ سرسید احمد خان اور ان کا عہد (پروفیسر شیا حسین) ایجوکیشنل بک ہاؤس علی گڑھ (۱۹۹۳ء)
- ۸۔ سرسید کی تفریحی تحریریں (مرتبہ اصغر عباس) ایجوکیشنل بک ہاؤس علی گڑھ (۱۹۸۹ء)
- ۹۔ سرسید احمد خان، حالات و افکار (ڈاکٹر مولوی عبدالحق) انجمن ترقی اردو پاکستان کراچی (۱۹۷۵ء)
- ۱۰۔ فکر و نظر علی گڑھ (سرسید نمبر) (۱۹۹۲ء)
- ۱۱۔ مقالات کارسائ دتاسی (جلد دوم) انجمن ترقی اردو پاکستان کراچی (۱۹۷۵ء)

فضائی آلودگی ہو یا موسم کی تبدیلی  
ہمدرد کی مفید دوائیں - نزلہ، زکام اور کھانسی سے بچائیں



# صُدُورِی

موثر بڑی بوٹیوں سے تیار کردہ خوش ذائقہ شربت۔ خشک اور بلغمی کھانسی کا بہترین علاج۔ صُدُورِی سانس کی نالیوں سے بلغم خارج کر کے سینے کی جھلکان سے نجات دلاتی ہے اور پھیپھڑوں کی کارکردگی کو بہتر بناتی ہے۔  
بچوں، بڑوں سب کے لیے یکساں مفید۔



# جوشینا

نزلہ، زکام، فلو اور آن کی وجہ سے ہو۔ نئے والے بخار کا آزمودہ علاج۔  
جوشینا کارورزانہ استعمال موسم کی تبدیلی اور فضائی آلودگی کے مضر اثرات بھی دور کر رہا ہے۔ جوشینا بناناک کو فوراً کھول، دیتی ہے۔



# سُعَالِین

مُفید بڑی بوٹیوں سے تیار کردہ سُعالِین گلے کی خراش اور کھانسی کا آسان اور موثر علاج۔ آپ گھر میں ہوں یا گھر سے باہر، سرد و خشک موسم یا گرد و غبار کے سبب گلے میں خراش محسوس ہو تو فوراً سُعالِین پیجیے۔ سُعالِین کا باقاعدہ استعمال گلے کی خراش اور کھانسی سے محفوظ رکھتا ہے۔

سُعَالِین، جوشینا، صُدُورِی۔ ہر گھر کے لیے بے حد ضروری

ہمدرد